

DAWRA KULTURALI MAL-PORT IL-KBIR (30)

JOSEPH SERRACINO



L-aħħar sit storiku li se nitkellem dwaru f'din id-dawra storika u kulturali tagħna fil-Port il-Kbir hu l-Forti ta' Iermu.

IL-FORTI SANT'IERMU

Dan il-forti nbena mill-Gran Mastru d'Homedes fl-1552 fil-post fejn qabel kien hemm it-Torri tal-Fanal, mibni mill-Viċi Re ta' Sqallija wara hbit għal għarrieda mill-furbani fl-1488. Peress li fl-antik kienet teżisti kappella ckejkna qrib dan it-torri ddedikata lil San Erasmo, magħruf fost il-baħrin bħala Sant'Iermu, meta tlesta l-forti ssemma għalih.

Xi storiċi jsostnu li dan it-torri zghir li minn fuqu s-suldati kienu jghassu l-inhawwi, inbena mill-Aragonizi fl-1450 b'ordni tas-Sultan Alfonso ta' Spanja. Peress li minn zmien għall-iehor il-Misilmin kienu jahbtu ghaxxtut tagħna, u dan il-hbit baqa' jsir anke fl-ewwel snin tal-hakma tal-kavallieri, insibu diversi Gran Mastri li dejjem hasbu biex isahhu d-difiza tal-Port bi swar godda jew bil-manutenzjoni tagħhom u b'ingagg ta' suldati godda fir-rigmenti tal-Ordni. Meta l-kursar Turgot Rais (Dragut) ipprova jassedja lill-Imdina fis-16 ta' Lulju, 1551 u ma rnexxielux, salpa lejn Ghawdex, sfoga l-qilla tiegħu fuq ic-Cittadella u garr miegħu aktar minn 3,000 ruh fil-jasar fl-Algerija u fit-Turkija. Il-Gran Mastru Juan d'Homedes (1536 – 1553) konxju

minn dan l-assalt, u beżghan minn xi hbit iehor għal għarrieda fuq il-gzejjer Maltin, qabbad lill-ingenier Spanjol Pietru Pardo biex jiddisinja Kastell b'sahhtu li jkun kapaci jghasses id-daħla taz-zewg Portijiet minflok it-Torri tal-Għassa.

Dan il-forti, li kif ghidt isemma Sant'Iermu (1552), kien tlesta fi zmien sena u gie mibni f'forma ta' stilla b'erba' ponot, bi swar għoljin bejn kull zewg ponot.

L-istoriċi jkomplu jghidulna, li dan il-forti (mhux dak li naraw illum, ghax dan, barra li hu akbar, inbena wara l-Assedju l-Kbir) wara li tlesta gie msahha b'kavallier mal-ġenb, u snin wara (1556) kompli jis-sahha b'rivellin fuq in-naħa tal-Punent tiegħu biex ikun protett minn xi attakk min-naħa ta' Marsamxett. Ironikament, dan il-forti, li nbena malajr, kien zghir hafna u ghalkemm kien mibni fuq il-blat bi swar għoljin u mdawwar b'foss wiesgha hafna, is-swar tiegħu ma kinux għoljin bizzejjed li jaqbzu l-oghla postijiet.

It-Torok intebhu bid-ghufija tiegħu, ippustaw il-batteriji tagħhom b'kanuni kbar f'portijiet strategici u matul l-assedju attakkawh kontiwament.

Dan il-forti kellu sehem kbir fl-Assedju l-Kbir tal-1565. Għal xahrejn shaħ, bejn il-25 ta' Meju u t-23 ta' Gunju, it-Torok attakkawh bi hruxija kbira lejl u nhar. Kien proprju fit-23 ta' Gunju li l-Istandard tal-Ordni

tnizzel minn fuq is-swar u minflokli ttella' dak Tork.

Jinghad li matul dan il-perjodu ta' taqbid imdemmi mienu 1,500 Nisrani u 8,000 suldat Tork. Hawnhekk taj-jeb li nislet silta qasira minn artiklu li jien ktibt fuq din il-gazzatta dwar dan il-forti fl-Assedju l-Kbir tal-1565:

"L-aħħar attakk feroċi fuq il-Forti ta' Sant'Iermu sar fit-23 ta' Gunju. Kien attakk imdemmi u barbaru! Fih inqatlu brutalment il-kavallieri, fosthom De Guaras, Avogadro u l-Kulunell Mas, kif ukoll hafna mis-suldati li baqghu hajjin. Jinghad li xi suldati Maltin laħqu qabzu l-baħar u għamu sal-Birgu, waqt li numru zghir ta' kavallieri feruti cedew u taw ruhhom prigunieri lill-furbani – segwaci ta' Dragut, li bit-tama li jgibu prezz taj-jeb tagħhom hbewhom mis-suldati ta' Mustafa Baxa li kellhom l-ordni li joqtlu lil kulhadd. Malli ttellgħet il-bandiera Torka fuq Sant'Iermu u l-General Mustafa daħal trijonfalment fil-forti, waqt li ta harsa hafifa lejn il-mijiet ta' suldati mejtin u oħrajn feruti, huwa dawwar harstu lejn il-fortizzi ta' Sant'Anglu u ta' San Mikiel u b'lehen ta' wiehed imhasseb qal lil ta' madwaru, "jekk it-tifel swielna daqshekk biex hadnieh, x'sejjer ikun il-prezz tal-missier?"

Wara l-Assedju l-Kbir il-pjanti ta' dan il-Forti gew modifikati u nbena mill-gdid. Mal-medda tas-snin il-forti ntuza kemm bhala fortizza għad-difiza taz-

zewg portijiet kif wkoll bhala habs, kemm taht il-kavallieri kif ukoll taht il-Franċizi. Kien hemm zmien meta dan il-forti minhabba l-hsarat li garrab maż-zmien, u l-flejjes kbar li kienu jehtiegu biex jigi rigenerat mill-gdid, kien abbandunat.

Kien hemm snin li parti minn dan il-forti kienet qiegħda tintuza mill-Akkademja tal-Pulizija. Mill-1975 sal-2014, f'dan il-forti kellna l-mużew tal-Gwerra li kien ikopri fih saħansitra anke tagħmir militari. Dan il-mużew, b'kollezjoni akbar, infetaħ mill-gdid fl-2015. Bejn l-2009 u l-2015 sar ir-restawr u tisbih ta' dan il-Forti... U bil-ftit tagħrif dwar il-Forti Sant'Iermu jien intemm din is-sensiela kulturali li hadt pjaċir hafna niktibha. Peress li kienet kemxejn twila, allura htiegli nagħmel ricerka Intensa biex niktibha, b'danakollu jien inhossni sodisfatt hafna, l-ewwelnett ghax jien u niktibha tghallimt hafna, u t-tieninett ghax qtajt xewqet għadd gmielu ta' qarreja li talbuni tagħrif dwar xi whud mis-siti storiċi li għandna fil-Port il-Kbir.

Kif jaf kulhadd, dwar il-Port il-Kbir inkitbu bosta u bosta kotba kif ukoll mijiet ta' artikli interessanti. Ma ninsewx li din il-kitba hija sempliciment farka jew harsa hafifa hafna lejn il-patrimonju kbir li għandna mxerred fil-Port il-Kbir b'mod speċjali fit-tlett ibliet tal-Kottonera. Nittama li dan it-tagħrif dwar dawn

s-siti storiċi jghinna biex nifhmu aħjar x'wirt kbir hal-lewlna missirijietna u ngħoż-żu aktar l-istorja ta' pajjizna.

Riferenzi:

– Abela Joseph: "L-Amiraljat u x-Xatt ta' Sen-blea." **Il-Mument**, April 16, 2000 p.23.

– Bonnici Alexander: "L-Isla fi grajjiet il-Bazilka – Santwarju ta' Marija Bambina," Vol.1 u Vol.2.

– Bonnici and Cassar: (1994) "The Malta Grand Harbour and the Dockyard."

– Brincat Duncan: "Patrimonju Sagru; Wirt il-Parroċċa tal-Kalkara Matul iż-Żmien."

– Castagna Pietru Pawl (1888): "L-Istorja ta' Malta bil-Gzejjer Tagħha."

– Camilleri J. C.: "Il-Mużew Malti Marittimu", "Il-Mument," 1 ta' Ottubru, 2000 p.30.

– Farrugia Rev. Kan. G. M. (1926) "Il-Malti"; "Dawra Arkeologika madwar il-Birgu."

– Fondazzjoni Patrimonju Malti: "Treasures Of Malta," Vol. VI No. 3:

– Ellul Galea Karmenu: (1973) "L-istorja tat-Tarzna." – Galea Ġużè: (1984) "Art Twelidi."

– Guillaumier Alfie: (1972) "Bliet u Rhula Maltin."

– Mangion Fabian: "Il-Knisja ta' San Ġiljan."

– Muscat Muscat: (2000) "Il-Flotta tal-Ordni ta' San Ġwann."

– Spiteri Stephen C.: (1988) "Discovering Fortifications of the Order of St John in Malta."

– Serracino Joseph: "Dawra Kulturali mal-Port il-Kbir" (IT-TORĊA) 21 ta' Marzu, 2001 sat-22 ta' April, 2001.

– Vella Andrew P. (1974/1979) "Storja ta' Malta" Vol. 1 u Vol. 2.

– Wismayer Captain J. M.: "The Development of the Docks"; **The Sunday Times** August 8, 1999.

– Wismayer Captain J. M.: "Knights' Arsenal at Vittoriosa," **The Sunday Times** August 6, 1999 p. 43.

– Zahra Lorenzo: "Il-Break Water", IT-TORĊA Jannar 14. 1996.

– Zahra Lorenzo: (1966) "Vittoriosa – a brief historical guide to the City of Birgu."

– Zammit Vincent: (1999) "Is-Swar u l-Fortifikazzjoni-jiet."

– Zammit Vincent: "Il-Forti Ricasoli," **Il-Mument**, 7 ta' Lulju, 2000.

– Zammit Vincent: "Irkejjen Storiċi," **Il-Mument** 17 ta' Settembru, 2000.